

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រដ្ឋបាលរាជធានីភ្នំពេញ

លេខ : ១០៤/២១ លក រ

សេចក្តីសម្រេច
ស្តីពី

ការដាក់ចេញវិធានការរដ្ឋបាលបន្ត សម្រាប់ភូមិសាស្ត្ររាជធានីភ្នំពេញ ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយមេចចេត ជា "តំបន់ក្រហម" "តំបន់លឿងផ្ទុំ" និង "តំបន់លឿង" សម្រាប់រយៈពេល ៧ (ប្រាំពីរ) ថ្ងៃ គិតចាប់ពីទើងសុទ្ធ នាថ្ងៃទី១៣ ខែឧសភា ឆ្នាំ២០២១ រហូតដល់ថ្ងៃទី១៩ ខែឧសភា ឆ្នាំ២០២១

អភិបាល នៃគណៈអភិបាលរាជធានីភ្នំពេញ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០១១៩/០០៤ ចុះថ្ងៃទី២៤ ខែមករា ឆ្នាំ២០១៩ ដែលប្រកាសឱ្យប្រើច្បាប់ស្តីពីវិសោធនកម្មច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៣២១/០០៤ ចុះថ្ងៃទី១១ ខែមីនា ឆ្នាំ២០២១ ដែលប្រកាសឱ្យប្រើច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាល ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ ៥៧ អនក្រ.បក ចុះថ្ងៃទី៣១ ខែមីនា ឆ្នាំ២០២១ ស្តីពីវិធានការរដ្ឋបាល ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញសេចក្តីសម្រេចលេខ ៦១ សសរ ចុះថ្ងៃទី៣ ខែឧសភា ឆ្នាំ២០២១ របស់រាជរដ្ឋាភិបាលកម្ពុជា ស្តីពីការបញ្ចប់ការបន្តបិទខ្ទប់ភូមិសាស្ត្ររាជធានីភ្នំពេញ និងក្រុងតាខ្មៅនៃខេត្តកណ្តាល ចាប់ពីថ្ងៃទី៦ ខែឧសភា ឆ្នាំ២០២១ តទៅ ដោយជំនួសមកវិញនូវវិធានការថ្មី សំដៅបង្ការការឆ្លងរាលដាលនៃជំងឺកូវីដ-១៩ របស់គណៈអភិបាលរាជធានីភ្នំពេញ សម្រាប់ភូមិសាស្ត្ររាជធានីភ្នំពេញ និងរបស់គណៈអភិបាលខេត្តកណ្តាល សម្រាប់ភូមិសាស្ត្រក្រុងតាខ្មៅ
- បានឃើញសេចក្តីណែនាំលេខ ០៣ សណន ចុះថ្ងៃទី៤ ខែឧសភា ឆ្នាំ២០២១ របស់រាជរដ្ឋាភិបាលកម្ពុជា ស្តីពីការពង្រឹងការអនុវត្តវិធានការចាំបាច់មួយចំនួន ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ បន្ទាប់ពីរាជរដ្ឋាភិបាលបានសម្រេចបញ្ចប់ការបិទខ្ទប់ភូមិសាស្ត្ររាជធានីភ្នំពេញ និងក្រុងតាខ្មៅនៃខេត្តកណ្តាល **✍**

- បានឃើញសេចក្តីសម្រេចលេខ ១០០/២១ សសរ ចុះថ្ងៃទី៥ ខែឧសភា ឆ្នាំ២០២១ របស់រដ្ឋបាលរាជធានីភ្នំពេញ ស្តីពីការដាក់ចេញវិធានការរដ្ឋបាល សម្រាប់ភូមិសាស្ត្ររាជធានីភ្នំពេញ ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយ បែងចែក ជា "តំបន់ក្រហម" "តំបន់លឿងទុំ" និង "តំបន់លឿង" សម្រាប់រយៈពេល ៧ (ប្រាំពីរ) ថ្ងៃ គិតចាប់ពីម៉ោងសូន្យ នាថ្ងៃទី៦ ខែឧសភា ឆ្នាំ២០២១ រហូតដល់ថ្ងៃទី១២ ខែឧសភា ឆ្នាំ២០២១
- យោងតម្រូវការចាំបាច់ចំពោះមុខ ដើម្បីប្រយុទ្ធនិងទប់ស្កាត់ការឆ្លងរាលដាលនៃជំងឺកូវីដ-១៩

សម្រេច

ប្រការ១ ..

ត្រូវបានដាក់ចេញវិធានការរដ្ឋបាលបន្ត សម្រាប់ភូមិសាស្ត្ររាជធានីភ្នំពេញ ដោយត្រូវបែងចែកជា ៣ (បី) តំបន់ ដូចខាងក្រោម៖

- "តំបន់ក្រហម" ៖ សំដៅដល់ភូមិសាស្ត្រដែលមានការឆ្លងរាលដាលធ្ងន់ធ្ងរនៃជំងឺកូវីដ-១៩ ក្នុងសហគមន៍
- "តំបន់លឿងទុំ" ៖ សំដៅដល់ភូមិសាស្ត្រដែលមានការឆ្លងរាលដាលកម្រិតមធ្យមនៃជំងឺកូវីដ-១៩ ក្នុងសហគមន៍
- "តំបន់លឿង" ៖ សំដៅដល់ភូមិសាស្ត្រដែលមានការឆ្លងរាលដាលកម្រិតស្រាលនៃជំងឺកូវីដ-១៩ ក្នុងសហគមន៍។

"តំបន់ក្រហម" និង "តំបន់លឿងទុំ" ជាភូមិសាស្ត្រដែលត្រូវអនុវត្តវិធានការបិទខ្ទប់ ដោយឡែក "តំបន់លឿង" មិនស្ថិតនៅក្នុងភូមិសាស្ត្របិទខ្ទប់ ប៉ុន្តែ ត្រូវអនុវត្តវិធានការរដ្ឋបាល។

ផែនទីនៃការកំណត់ភូមិសាស្ត្ររាជធានីភ្នំពេញ ជា "តំបន់ក្រហម" "តំបន់លឿងទុំ" និង "តំបន់លឿង" ត្រូវបានភ្ជាប់មកជាឧបសម្ព័ន្ធនៃសេចក្តីសម្រេចនេះ។

ប្រការ២ ..

វិធានការរដ្ឋបាលដែលត្រូវអនុវត្តបន្ត ក្នុងភូមិសាស្ត្ររាជធានីភ្នំពេញ ត្រូវអនុវត្តសម្រាប់រយៈពេល ៧ (ប្រាំពីរ) ថ្ងៃ គិតចាប់ពីម៉ោងសូន្យ នាថ្ងៃទី១៣ ខែឧសភា ឆ្នាំ២០២១ រហូតដល់ថ្ងៃទី១៩ ខែឧសភា ឆ្នាំ២០២១ ក្នុងនោះ ការកំណត់ជា "តំបន់ក្រហម" "តំបន់លឿងទុំ" និង "តំបន់លឿង" មានដូចខាងក្រោម៖

ល.រ	មូលដ្ឋានខណ្ឌ	ការកំណត់ភូមិសាស្ត្ររាជធានីភ្នំពេញ		
		តំបន់លឿង	តំបន់លឿងទុំ	តំបន់ក្រហម
១	ខណ្ឌចំការមន		ជា "តំបន់លឿង"	
២	ខណ្ឌដូនពេញ		ជា "តំបន់លឿង"	
៣	ខណ្ឌសែនសុខ		ជា "តំបន់លឿង"	
៤	ខណ្ឌជ្រោយចង្វារ		ជា "តំបន់លឿង"	
៥	ខណ្ឌបឹងកេងកង		ជា "តំបន់លឿង"	
៦	ខណ្ឌព្រៃកន្ត្រៃ		ជា "តំបន់លឿង"	
៧	ខណ្ឌដង្កោ	ជា "តំបន់លឿង" លើកលែងភូមិម័ល នៃសង្កាត់ដង្កោ ជា "តំបន់លឿងទុំ"		

៨	ខណ្ឌគិបូល	ជា "តំបន់លឿង" លើកលែងផ្នែកខ្លះនៃភូមិជុំវិញកំបូល និងផ្នែកខ្លះនៃភូមិពារសេក នៃសង្កាត់កំបូល និង ផ្នែកខ្លះនៃភូមិត្រពាំងល្វកនៃសង្កាត់កន្តោក ជា "តំបន់លឿងទុំ"		
៩	ខណ្ឌ៧មករា	ជា "តំបន់លឿង" លើកលែងប្រកបុរីកីឡា "ចំនួន ៨ អគារ" នៃសង្កាត់វាលវង់ ជា "តំបន់ក្រហម"		
១០	ខណ្ឌច្បារស័ក	ជា "តំបន់លឿង" លើកលែងផ្នែកខ្លះនៃភូមិដើមចាន់ (ទីតាំងនៅខាងក្រោយយឿត្រី) នៃសង្កាត់ច្បារស័ក ជា "តំបន់ក្រហម"		
១១	ខណ្ឌទួលគោក	តំបន់លឿង	តំបន់លឿងទុំ	តំបន់ក្រហម
		សង្កាត់ជុំវិញដេប៉ូទី១ សង្កាត់ជុំវិញដេប៉ូទី២ សង្កាត់ជុំវិញដេប៉ូទី៣ សង្កាត់ទឹកល្អក់ទី១ (លើកលែងភូមិ១៥) សង្កាត់ទឹកល្អក់ទី២ សង្កាត់ទឹកល្អក់ទី៣ សង្កាត់បឹងកក់ទី១ សង្កាត់បឹងកក់ទី២ (លើកលែងភូមិ២៣) សង្កាត់ជុំវិញដើមគរ (លើកលែងភូមិ២ និងភូមិ៧) សង្កាត់បឹងសាឡាង (លើកលែងភូមិ១០)	សង្កាត់ទឹកល្អក់ទី១ (ភូមិ១៥) សង្កាត់ជុំវិញដើមគរ (ភូមិ២ និងភូមិ៧)	សង្កាត់បឹងកក់ទី២ (ភូមិ២៣) សង្កាត់បឹងសាឡាង (ភូមិ១០)
១២	ខណ្ឌពោធិ៍សែនជ័យ	តំបន់លឿង	តំបន់លឿងទុំ	តំបន់ក្រហម
		សង្កាត់ត្រពាំងក្រសាំង សង្កាត់សំរោងក្រោម សង្កាត់កាកាបទី១ សង្កាត់កាកាបទី២ សង្កាត់ចោមចៅទី១ (លើកលែង ភូមិត្រពាំងថ្លឹង១ ភូមិត្រពាំងថ្លឹង២ ភូមិត្រពាំងថ្លឹង៣ ភូមិត្រពាំងថ្លឹង៤ និងភូមិទួលពង្រ) សង្កាត់ចោមចៅទី២ (លើកលែង ផ្នែកខ្លះនៃភូមិជ្រៃកោង) សង្កាត់ចោមចៅទី៣	សង្កាត់ចោមចៅទី១ (ភូមិ ត្រពាំងថ្លឹង៣ ភូមិត្រពាំងថ្លឹង៤ និងភូមិទួលពង្រ) សង្កាត់ចោមចៅទី២ (ផ្នែកខ្លះ នៃភូមិជ្រៃកោង)	សង្កាត់ចោមចៅទី១ (ភូមិ ត្រពាំងថ្លឹង១ និងភូមិត្រពាំង ថ្លឹង២)
១៣	ខណ្ឌដូនពេញ	តំបន់លឿង	តំបន់លឿងទុំ	តំបន់ក្រហម
		សង្កាត់ស្វាយបាក សង្កាត់គីឡូម៉ែត្រលេខ៦ សង្កាត់បួស្សីកែវ សង្កាត់ទួលសង្កែទី១ (លើកលែង ផ្នែកខ្លះនៃភូមិជុំវិញតូច ផ្នែកខ្លះនៃ ភូមិទួលសង្កែ ផ្នែកខ្លះនៃភូមិចុង ខ្សាច់ និងផ្នែកខ្លះនៃភូមិបាក់ទូក) សង្កាត់ទួលសង្កែទី២ សង្កាត់ច្រាំងចំរេទី១ (លើកលែងភូមិ១) សង្កាត់ច្រាំងចំរេទី២ (លើកលែង ភូមិក ភូមិយ ផ្នែកខ្លះនៃភូមិ១ និងផ្នែកខ្លះនៃភូមិ២)	សង្កាត់ទួលសង្កែទី១ (ផ្នែក ខ្លះនៃភូមិជុំវិញតូច) សង្កាត់ច្រាំងចំរេទី១ (ភូមិ១) សង្កាត់ច្រាំងចំរេទី២ (ភូមិក ភូមិយ ផ្នែកខ្លះនៃភូមិ១ និង ផ្នែកខ្លះនៃភូមិ២)	សង្កាត់ទួលសង្កែទី១ (ផ្នែក ខ្លះនៃភូមិទួលសង្កែ ផ្នែកខ្លះ នៃភូមិចុងខ្សាច់ និងផ្នែកខ្លះ នៃភូមិបាក់ទូក)



		តំបន់ល្បឿន	តំបន់ល្បឿនទុំ	តំបន់ក្រហម
១៤	ខណ្ឌមានជ័យ	<ul style="list-style-type: none"> -សង្កាត់ចាក់អង្រែលើ -សង្កាត់ចាក់អង្រែក្រោម -សង្កាត់បឹងទំពន់ទី១ -សង្កាត់បឹងទំពន់ទី២ -សង្កាត់ស្ទឹងមានជ័យទី១ (លើកលែងផ្នែកខ្លះនៃភូមិទ្រា) -សង្កាត់ស្ទឹងមានជ័យទី២ (លើកលែងភូមិព្រែកទាល់១ ភូមិដំណាក់ធំ៤ ផ្នែកខ្លះនៃភូមិដំណាក់ធំ១ និងផ្នែកខ្លះនៃភូមិ៥) -សង្កាត់ស្ទឹងមានជ័យទី៣ (លើកលែងផ្នែកខ្លះនៃភូមិទ្រា៤ ផ្នែកខ្លះនៃភូមិដំណាក់ធំ២ ផ្នែកខ្លះនៃភូមិដំណាក់ធំ៣ និងផ្នែកខ្លះនៃភូមិដំណាក់ធំ៥) 	<ul style="list-style-type: none"> -សង្កាត់ស្ទឹងមានជ័យទី១ (ផ្នែកខ្លះនៃភូមិទ្រា) -សង្កាត់ស្ទឹងមានជ័យទី២ (ភូមិព្រែកទាល់១ ភូមិដំណាក់ធំ៤ និងផ្នែកខ្លះនៃភូមិដំណាក់ធំ១) -សង្កាត់ស្ទឹងមានជ័យទី៣ (ផ្នែកខ្លះនៃភូមិដំណាក់ធំ៥) 	<ul style="list-style-type: none"> -សង្កាត់ស្ទឹងមានជ័យទី២ (ផ្នែកខ្លះនៃភូមិ៥) -សង្កាត់ស្ទឹងមានជ័យទី៣ (ផ្នែកខ្លះនៃភូមិទ្រា៤ ផ្នែកខ្លះនៃភូមិដំណាក់ធំ២ និងផ្នែកខ្លះនៃភូមិដំណាក់ធំ៣)

ពាក្យ “ផ្នែកខ្លះនៃ...” គឺសំដៅលើទីតាំងភូមិសាស្ត្រដែលបានបង្ហាញជាក់ស្តែង នៅក្នុងផែនទីឧបសម្ព័ន្ធជូនភ្ជាប់សេចក្តីសម្រេចនេះ។

ចំពោះភូមិសាស្ត្រដែលត្រូវបានកំណត់ជា “តំបន់ល្បឿន” ក្នុងករណីមានអ្នកវិជ្ជមានជំងឺកូវីដ-១៩ រដ្ឋបាលខណ្ឌទាំង១៤ និងមន្ទីរសុខាភិបាលនៃរដ្ឋបាលរាជធានីភ្នំពេញ ត្រូវចាត់វិធានការសុខាភិបាល និងវិធានការរដ្ឋបាលជាបន្ទាន់ ដោយត្រូវបិទទីតាំងជាផ្ទះ ឬ អគារ ឬ អាជីវកម្មដ្ឋាននោះ និងត្រូវកំណត់អ្នកពាក់ព័ន្ធដែលត្រូវយកសំណាកទៅវិភាគរកមេរោគកូវីដ-១៩ ព្រមទាំងត្រូវអនុវត្តវិធានចត្តាឡីស័ក ស្របតាមការណែនាំរបស់ក្រសួងសុខាភិបាល។

ប្រការ៣ .-

ក្នុងអំឡុងពេលនៃការអនុវត្តវិធានការរដ្ឋបាលបន្ត ចំពោះការកំណត់ភូមិសាស្ត្ររាជធានីភ្នំពេញ ជា “តំបន់ក្រហម” “តំបន់ល្បឿនទុំ” និង “តំបន់ល្បឿន” ត្រូវអនុលោមតាមគោលការណ៍ដូចខាងក្រោម៖

- ១-វិធានការដែលត្រូវអនុវត្តចំពោះ “តំបន់ក្រហម” ត្រូវអនុលោមតាមប្រការ៣ នៃសេចក្តីសម្រេចលេខ ១០០/២១ សសរ ចុះថ្ងៃទី៥ ខែឧសភា ឆ្នាំ២០២១ របស់រដ្ឋបាលរាជធានីភ្នំពេញ ស្តីពីការដាក់ចេញវិធានការរដ្ឋបាល សម្រាប់ភូមិសាស្ត្ររាជធានីភ្នំពេញ ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយបែងចែក ជា “តំបន់ក្រហម” “តំបន់ល្បឿនទុំ” និង “តំបន់ល្បឿន” សម្រាប់រយៈពេល ៧ (ប្រាំពីរ) ថ្ងៃ គិតចាប់ពីម៉ោងសូន្យ នាថ្ងៃទី៦ ខែឧសភា ឆ្នាំ២០២១ រហូតដល់ថ្ងៃទី១២ ខែឧសភា ឆ្នាំ២០២១
- ២-វិធានការដែលត្រូវអនុវត្តចំពោះ “តំបន់ល្បឿនទុំ” ត្រូវអនុលោមតាមប្រការ៤ នៃសេចក្តីសម្រេចលេខ ១០០/២១ សសរ ចុះថ្ងៃទី៥ ខែឧសភា ឆ្នាំ២០២១ របស់រដ្ឋបាលរាជធានីភ្នំពេញ ស្តីពីការដាក់ចេញវិធានការរដ្ឋបាល សម្រាប់ភូមិសាស្ត្ររាជធានីភ្នំពេញ ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយបែងចែក ជា “តំបន់ក្រហម” “តំបន់ល្បឿនទុំ” និង “តំបន់ល្បឿន” សម្រាប់រយៈពេល ៧ (ប្រាំពីរ) ថ្ងៃ គិតចាប់ពីម៉ោងសូន្យ នាថ្ងៃទី៦ ខែឧសភា ឆ្នាំ២០២១ រហូតដល់ថ្ងៃទី១២ ខែឧសភា ឆ្នាំ២០២១
- ៣-វិធានការដែលត្រូវអនុវត្តចំពោះ “តំបន់ល្បឿន” ត្រូវអនុលោមតាមប្រការ៥ នៃសេចក្តីសម្រេចលេខ ១០០/២១ សសរ ចុះថ្ងៃទី៥ ខែឧសភា ឆ្នាំ២០២១ របស់រដ្ឋបាលរាជធានីភ្នំពេញ ស្តីពីការដាក់ចេញវិធានការរដ្ឋបាល សម្រាប់ភូមិសាស្ត្ររាជធានីភ្នំពេញ ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយបែងចែក ជា “តំបន់ក្រហម” “តំបន់ល្បឿនទុំ” និង “តំបន់ល្បឿន” សម្រាប់រយៈពេល ៧ (ប្រាំពីរ) ថ្ងៃ គិតចាប់ពីម៉ោងសូន្យ នាថ្ងៃទី៦ ខែឧសភា ឆ្នាំ២០២១ រហូតដល់ថ្ងៃទី១២ ខែឧសភា ឆ្នាំ២០២១ ។



ប្រការ៤ ..

ប្រការ៣ ប្រការ៤ ប្រការ៥ ប្រការ៦ ប្រការ៧ និងប្រការ៨ នៃសេចក្តីសម្រេចលេខ ១០០/២១ សសរ ចុះថ្ងៃទី៥ ខែឧសភា ឆ្នាំ២០២១ របស់រដ្ឋបាលរាជធានីភ្នំពេញ ស្តីពីការដាក់ចេញវិធានការរដ្ឋបាល សម្រាប់ភូមិសាស្ត្រ រាជធានីភ្នំពេញ ដើម្បីទប់ស្កាត់ការឆ្លងរាលដាលនៃជំងឺកូវីដ-១៩ ដោយ បែងចែក ជា "តំបន់ក្រហម" "តំបន់លឿងទុំ" និង "តំបន់លឿង" សម្រាប់រយៈពេល ៧ (ប្រាំពីរ) ថ្ងៃ គិតចាប់ពីម៉ោងសូន្យ នាថ្ងៃទី៦ ខែឧសភា ឆ្នាំ២០២១ រហូតដល់ ថ្ងៃទី១២ ខែឧសភា ឆ្នាំ២០២១ និង បទប្បញ្ញត្តិទាំងឡាយណា ដែលបានដាក់ចេញដើម្បីប្រយុទ្ធ និងទប់ស្កាត់ការឆ្លង រាលដាលនៃជំងឺកូវីដ-១៩ មុនពេលសេចក្តីសម្រេចនេះចូលជាធរមាន ហើយដែលមិនផ្ទុយនឹងសេចក្តីសម្រេចនេះ ត្រូវមានអនុភាពអនុវត្តបន្តរហូតដល់មានលិខិតបទដ្ឋានគតិយុត្តិធម៌មកជំនួស។

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ៥ ..

នាយករដ្ឋបាលសាលារាជធានីភ្នំពេញ ស្នងការនគរបាលរាជធានីភ្នំពេញ មេបញ្ជាការកងរាជអាវុធហត្ថ រាជធានីភ្នំពេញ អភិបាល នៃគណៈអភិបាលខណ្ឌទាំង១៤ ប្រធានមន្ទីរសុខាភិបាលនៃរដ្ឋបាលរាជធានីភ្នំពេញ ប្រធាន មន្ទីរ-អង្គភាពជំនាញជុំវិញរដ្ឋបាលរាជធានីភ្នំពេញ ត្រូវទទួលបន្ទុកអនុវត្តសេចក្តីសម្រេចនេះ ឱ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ។

ថ្ងៃ អង្គារ ១៦ តាច ខែ ពិសាខ ឆ្នាំឆ្លូវ ត្រីស័ក ព.ស.២៥៦៥
ធ្វើនៅរាជធានីភ្នំពេញ ថ្ងៃទី ១១ ខែឧសភា ឆ្នាំ២០២១
អគ្គនាយករាជធានីភ្នំពេញ


យូង សៀង

- កន្លែងទទួល៖**
- ទីស្តីការគណៈរដ្ឋមន្ត្រី
 - ក្រសួងមហាផ្ទៃ
 - ក្រសួងសេដ្ឋកិច្ច និងហិរញ្ញវត្ថុ
 - ក្រសួងសុខាភិបាល
 - គ្រប់ក្រសួង-ស្ថាប័ន
 - ក្រុមប្រឹក្សារាជធានីភ្នំពេញ
 - **ដើម្បីការពង្រឹង**
 - ស្នងការដ្ឋាននគរបាលរាជធានីភ្នំពេញ
 - បញ្ជាការដ្ឋានកងរាជអាវុធហត្ថរាជធានីភ្នំពេញ
 - រដ្ឋបាលខណ្ឌទាំង១៤
 - មន្ទីរ-អង្គភាពជំនាញជុំវិញរដ្ឋបាលរាជធានីភ្នំពេញ
 - ដូចប្រការ៥
 - **ដើម្បីមុខការ**
 - គ្រប់ប្រព័ន្ធផ្សព្វផ្សាយ
 - **ដើម្បីផ្សព្វផ្សាយ**
 - ឯកសារ-កាលប្បវត្តិ